

نور محمد ابراہیم - بی بی خیرت (سرپرستی خواتین)



ترکی جو کبھی خلافت عثمانیہ کا مرکز ہوا کرتا تھا۔ وہاں اسلام کو دس نکال دیا جا چکا ہے۔ سیکولزم کے پردے میں اسلام معقوب و مقصور ہے۔ شعائر اسلامیہ کی پاسداری کرنے والوں کو سزا نہیں ملنا معمول کا حصہ ہیں۔ ایک غیر ملکی خبر رساں ایجنسی کی حسب ذیل خبر نے دل دلا کر رکھ دیا ہے۔ خبر کے مطابق "گزشتہ دنوں ترک پارلیمنٹ میں اس وقت ہنگامہ مچھا ہوا گیا جب خاتون رکن پارلیمنٹ محترمہ "ایم کیو اکی" حجاب پہنے پارلیمنٹ میں پہنچ گئیں۔ جب وہ ایوان میں داخل ہوئیں تو بال میں موجود ممبران پارلیمنٹ نے زور زور سے نکل جاؤ نکل جاؤ کے نعرے لگائے۔ اسی دوران نامزد وزیراعظم بلند ایہوت بھی خاتون کے خلاف احتجاج میں شریک ہو گئے۔ احتجاج کا سلسلہ شدید ہونے پر سپیکر نے اجلاس کچھ دیر کے لیے ملتوی کر دیا۔ تاہم جب دوبارہ اجلاس شروع ہوا تو بھی احتجاج کا سلسلہ جاری رہا۔ چنانچہ سپیکر نے پارلیمنٹ کا اجلاس دس روز کے لیے ملتوی کر دیا۔ ترکی کے صدر سلیمان ڈیمل نے خاتون رکن پارلیمنٹ کے اقدام کو آئین کے خلاف قرار دیا۔ اور صدر نامزد وزیراعظم بلند ایہوت نے کہا کہ حجاب ترکی کی سیکولر اور جمہوری روایات کے خلاف ہے۔ حجاب پسند کر پارلیمنٹ میں آنا بھی معاملہ نہیں۔ ترک فوج کے ترجمان نے خاتون رکن پارلیمنٹ کے اقدام پر تنقید کا اظہار کیا۔ ترجمان نے کہا کہ حجاب کا معاملہ ہمارے لیے قابل قبول نہیں ہے۔ چونکہ ہم سیکولر روایات کے امین ہیں اور حجاب ان روایات کے برعکس اقدام ہے۔ محترمہ "ایم کیو اکی" نے بعد ازاں اخبار نویسوں سے باتیں کرتے ہوئے کہا کہ "جو لوگ سیکولر اور جمہوریت کا نعرہ لگاتے ہیں۔ انہیں میرے حجاب پر تنقید نہیں کرنی چاہیے۔ انہوں نے کہا کہ میں حجاب پسند کر پارلیمنٹ آتی رہوں گی۔ اور اس اقدام سے باز نہیں آؤں گی۔"

ایک وہ مسلمان تھے جو راجہ واہر کی ستم رسید ایک مسلمان خاتون کی پکار پر جزیرۃ العرب سے وادی سندھ تک آئے۔ لیکن اب اسے کیا کہا جائے کہ ایک نام نہاد مسلمان حکومت کے بی ذریعے مسلمان خاتون کے سر سے سیاراف ہارنا سے اور کوئی کرے؟

دفن ہو چکی ہے؟ مجھے یاد آ رہا ہے کہ ہمارے ایک محترم استاد جناب پروفیسر ملک فتح خان اسلامیات کے پیریڈ میں جب مسلمانوں کی صفات کا تذکرہ کرتے ہوئے فرماتے کہ مسلمان دیندار ہوتا ہے۔ حقوق و فرائض کا پابند ہوتا ہے۔ رشوت اور بددیانتی سے بچتا ہے۔ وغیرہ وغیرہ۔ تو صفات بیان کرنے کے بعد آخر میں کہا کرتے تھے کہ "یہ سب صفات مسلمانوں کی ہیں۔ ہماری نہیں ہیں" اب وقت گزرنے کے ساتھ ساتھ اس حقیقت بھرے جملے کا اعتراف گمان سے یقین میں بدلتا جا رہا ہے۔

سچی بات ہے کہ ہم مسروٹی اور روایتی مسلمان تو ہیں عملی مسلمان نہیں۔ مسلمان تو وہ تھے جن کا دن گھوڑے کی پیٹھ پر اللہ کے راستے میں جہاد کرتے اور رات بارگاہ حقیقی میں مضطرب گزرتی تھی۔ جو عزتوں اور عصمتوں کے نگہبان تھے۔ غیرت و حمیت جن کی روح کا زیور تھی اور جب کسی سے کوئی معاملہ کرتے تو نقصان برداشت کر لیتے مگر زبان سے نہ پھرتے تھے۔ ان کا وجود چلتا پھرتا اسلام تھا۔ وہ جدھر کا رخ کرتے دین کی تبلیغ خود بخود ہونے لگتی۔ اس کے لیے انہیں جماعتیں بنانے کی ضرورت پیش آتی اور نہ مبلغین کی پیشہ ورانہ خدمات سے استفادہ کرنا پڑتا۔ اس لیے کہ ان کا ہر عمل سراپا دین تھا۔ جو غیر مسلموں کی آنکھوں کے راستے ان کے قلب و جگر میں اتر جاتا تھا۔ لیکن ہمارا قول و فعل ان قدسی صفت انسانوں کے ہر قدم سے مستفاد اور برعکس ہے۔ یہی وجہ ہے کہ ہم ہمیشہ مسلمان قوم پوری دنیا میں ذلیل و خوار ہو رہے ہیں۔

جب دین کی حاکمیت اور زندگی پر اس کا عملی نفاذ نہ کیا جائے تو پھر ہر شعبہ حیات میں دل و حسی من مانیوں کی باؤنڈری لائنیں توڑنا، کر عسرت کا مرقع بنا کر رکھ دینا ہے۔ شرم، وحیا، جب دل و دماغ سے رخصت ہو جائے تو غیرت و حمیت بھی انسان سے کوسوں میل دور ٹھکانہ کر لیتی ہے۔ علامہ اقبال نے "بانگ درا" میں غلام قادر ربیدہ کا عبرت آموز واقعہ منظر کشی کیا ہے کہ جب غلام قادر ربیدہ نے دہلی کے لال قلعے پر قابض ہو کر شہنشاہ تیموری شاد عالم ثانی کی آنکھیں نوکِ خنجر سے نکال ڈالیں تو شاہی بیگمات کو ناچنے کا حکم دیا۔ یہ حکم ایسی بیگمات کے لیے تھا۔ جن کا حسن سورج، چاند اور ستاروں سے بھی پوشیدہ رہا تھا۔ بیگمات کے دل کا نپ رہے تھے۔ لیکن قدم ناچنے پر مجبور تھے۔ غلام قادر ربیدہ کچھ گھڑیوں تک اس منظر کو دیکھتا رہا۔ پھر سر سے خود مٹایا کمر سے تلوار کھول ڈالی اور خنجر زمین پر رکھ کر بظاہر سو گیا۔ تھوڑی دیر مو استراحت رہا۔ مگر شاہی خواتین کے رقص سے اس ظالم کی نگاہیں بھی شرمناک رہ گئیں۔ اٹھا اور ان بیگمات کو مخاطب کر کے کہا کہ

"تمہیں اپنی قسمت سے شکایت نہ کرنی چاہیے۔ میرا سونا محض دکھاوا تھا۔ میری غرض یہ تھی کہ شاید خانوادہ تیموری کی کوئی شہزادی مجھے غافل سمجھ کر تلوار اٹھائے اور میرا سر تن سے جدا کر دے لیکن ایسا کسی نے نہ کیا اور ثابت کر دیا کہ تیموری خاندان میں غیرت باقی نہیں رہی۔ اگر باقی ہوتی تو میں زندہ نہ ہوتا۔ بلکہ کسی شہزادی کے ہاتھوں موت کے گھاٹ اتر چکا ہوتا"

غیرت بھی اسی وقت برقرار رہ سکتی ہے۔ جب اپنی عزت و ناموس کی حفاظت کی ٹرپ کسی کے گوشہ دل میں موجود ہو۔ جب تک قلب و نظر میں غیرت کا بسیرا ہوتا ہے۔ کوئی متنفس آگندہ اٹھا کر بھی کسی پیکرِ عفت کو دیکھنے کی جرأت نہیں کر سکتا۔ کسی کا حوصلہ بد اسی وقت بڑھتا ہے جب فریقِ مخالفت کی جانب سے اسے کسی مراحت کا خطرہ نہ ہو۔ ترکی کی مجاہدہ

محترمہ ایم کیو اکی نے صحابہ اوڑھ کر غیرتِ ایمانی کا ثبوت دیا ہے اور مسلم کھلانے والے ممبران پارلیمنٹ کی خفتہ غیرت کو بیدار کرنے کی کوشش کی ہے۔

خلافت عثمانیہ کے خاتمے کو پون صدی بیتِ ربی ہے کہ جب یورپی صیاد نے مسلمانوں کے عظیم اتحاد کو پارہ پارہ کر دیا تھا۔ اور خلافت ایسے مرکزِ اتحاد کو صیونی قوتوں کی مدد سے ختم کر دیا تھا۔ کیونکہ خلافت عثمانیہ کی قیادت میں مسلمانوں نے مغرب پر کارامی ضربیں لگائی تھیں۔ جن سے لگنے والے زخم ابھی تک یہود و نصاریٰ چاٹ رہے ہیں۔ ترکوں میں نسلی تفاخر کا پرچ مسلمانوں کا لہاؤں اوڑھنے والے یہودی شہ دماغوں نے بویا تھا۔ انہوں نے عربوں میں بھی عرب نیشلزم جیسے متعصبانہ نعرے کو فروغ دے کر قصب کے پودے کو قد آور درخت میں بدل دیا۔ ایک یہودی شاطر نیوڈور بر نزل نے عثمانی خلافت کی فوجوں میں سیکولارزم کو رواج دینے کے لیے تمام تر صیونی متکذبات استعمال کیے۔ جس کا نتیجہ کسی سے چھپاؤ کا نہیں ہے۔ ترکی سیکولارزم کی بھول بھلیوں میں بھٹک کر اپنا اسلامی تشخص کھو چکا ہے۔ وہاں اسلام کے علاوہ ہر ازم قابلِ قبول ہے۔ ترکی جو کبھی ارضِ فلسطین کا سب سے بڑا محافظ تھا۔ اب یورپ اور امریکہ کے بعد اسرائیل کا سب سے بڑا حلیف ہے۔

عالمی استعمار ایک بار پھر عالم اسلام کا جغرافیہ بدلنے کے لیے پرتول رہا ہے۔ ترکی میں دینی تحریکوں میں شدت آ رہی ہے۔ اگرچہ ایسی ہر سر اٹھانے والی تحریک ریاستی جبر سے کچل دی جاتی ہے۔ مگر کب تک؟ سیکولارزم کا مطلب ہر گز یہ نہیں ہے کہ رائے عامہ پر پھرے بشادیتے جائیں۔ اگر کوئی خاتون ممبر پارلیمنٹ سر ڈھانپ کر اجلاس میں آتی ہے تو اس کے اس عمل کے پیچھے ان ہزاروں افراد کی تائید کا فرما ہوتی ہے جن کی وہ نمائندہ ہے۔ اگر صحابہ کو دینی شعار جان کر قہقہہ لگائی جائے تو یہ بھی ملحوظ رہنا چاہیے کہ یہ اس کا جمہوری حق بھی تو ہے۔ جس میں رخصت ڈانٹا در حقیقت سیکولارزم کے اصل چہرے سے نقاب بٹا دینے کے مترادف ہے۔

پاکستانی معاشرہ میں بسنے والی خواتین کے لیے بھی یہ درسِ عبرت ہے کہ وہ ترک قوم، جس کے مذہب بیزار رہنماؤں نے تمام دینی ارکان و شعائر اور اقدار اذنان، نماز، کلاوت پردہ، دارحی، لباس اور زہان وغیرہ کو رجعت پسندی کا طعنہ دے کر مغربی اقدار کو قانوناً لالو کر دیا تھا۔ اب اسی قوم کی خواتین سر اوڑھنے کا حق مانگ رہی ہیں۔ اور ہماری بیشتر جدید تعلیم یافتہ خواتین چند مغرب زدہ عقوتوں کے ہکا بکاوے میں آ کر مذہبی و معاشرتی حدود و قیود سے بغاوت کر رہی ہیں۔ یہ "پابندیوں" دراصل ان کے حقوق و ناموس کے تحفظ کی ضامن ہیں۔ انہیں مذہبی اقدار اور آزادی کی قدر ان ترک اور فرانسیسی مسلمان خواتین سے پوچھنی چاہیے جو ان آزادیوں کے حصول کے لیے لڑ رہی ہیں۔ جو انہیں اسلام نے عطا کی ہیں۔ اور دین دشمن عناصر انہیں غصب کیے بیٹھے ہیں۔ باور رہے کہ غیرت دینی سے سرشاری ہی انسانی فوز و فلاح کی ضامن ہے، جس سے تہی دامن قومیں ماضی کے اندھیروں کی کمین بن جایا کرتی ہیں۔ جنہیں تاریخ اپنے اوراق سے حرفِ غلط کی طرح مٹا دیا کرتی ہے۔